

टीकाकरण कट्टों का तन्वीकन :-

1. आँख या नाक ड्रापर विधि द्वारा :-

एक अच्छे ड्रापर की सहायता से 1 बूंद टीका मुर्गी की आँख या नाक में डालना चाहिए, एवं मुर्गी को हाथ से तब तक नहीं छोड़ना चाहिए जब तक की बूंद आँख या नाक के अंदर प्रवेश न कर जाये।

2. पीने के पानी की सहायता से टीकाकरण करना :-

1. टीकाकरण करने से पूर्व मुर्गीयों को 1.5 से 2.5 घण्टे प्यासा रखना चाहिए। इसके लिए

1.5 से 2.5 घण्टे पूर्व पीने के पानी के सारे बर्तन हटा देना चाहिए।

2. हटायें हुए पानी के सारे बर्तनों को अच्छे से धोकर सुखा लेना चाहिए।

3. पीने वाला पानी शुद्ध होना चाहिए एवं उसे टीका एवं दूध पावडर के अलावा किसी भी प्रकार की अन्य दवाई का उपयोग नहीं करना चाहिए।

4. ग्राम दूध पावडर प्रति लीटर शुद्ध पानी के हिसाब से मिलाना चाहिए।

5. पानी को बर्फ से ठंडा करना चाहिए लेकिन बर्फ को सीधे पानी में नहीं मिलाना चाहिए। बर्फ के छंटे-छोटे टुकड़े बनाकर पालीथिन में भर लेना चाहिए और बर्फ भरी पालीथिन को टीकाकरण वाले शुद्ध पानी में हिलाते रहना चाहिए ताकि पानी ठंडा हो जाये। जब पानी ठंडा हो जाये तब पालीथिन निकालकर अलग कर देना चाहिए। यदि बर्फ बोरिंग या कुएं के पानी का हो तो और कड़कनाथ पालक को पूरा विश्वास हो कि बर्फ में कोई दवा नहीं मिली है। तो ऐसी बर्फ का उपयोग टीकाकरण पानी में डालकर पानी को ठंडा करने में किया जा सकता है।

6. जब पानी ठंडा हो जाये तब टीके + डायल्यूट को दूधयुक्त पानी में मिलाना चाहिए।  
7. अब तैयार टीके युक्त पानी को अधिक से अधिक बर्तनों में कम कम पानी की मात्रा में डालकर मुर्गीयों को पिलाना चाहिए। ध्यान रहे टीकायुक्त पानी पीये बरत एक भी चूजा/ मुर्गी को नहीं रहना चाहिए। इससे बचने के लिए कमजोर व सुरत चूजों को पकड़कर टीका युक्त पानी पिलाना चाहिए।

8. टीका युक्त पानी एक निश्चित मात्रा में लगाना चाहिए ताकि मुर्गीयों 1 घण्टे के आसपास पानी खत्म कर सकें।

9. टीकाकरण करने के लिए टीके युक्त पानी की मात्रा इस प्रकार होनी चाहिए

1. 7 दिन की आयु के प्रति 1000 चूजों के लिए 7 लीटर
2. 15 दिन की आयु के प्रति 1000 चूजों के लिए 15 लीटर
3. 25 दिन की आयु के प्रति 1000 चूजों के लिए 25 लीटर

सावधानियाँ :-

1. टीकाकरण करने के लिए जो पानी उपयोग में लाया जाये वह ताजा, स्वच्छ तथा दवा रहित होना चाहिए।
2. पक्षियों को कम से कम 1-2 घण्टे प्यासे रखना चाहिए। प्यासे रखने के दौरान दाना आवश्यक रूप से डालना चाहिए, ताकि पानी की तड़प बनी रहे।
3. फेट (वसा) रहित (स्क्रीम्ड) दूध पावडर ही उपयोग करना चाहिए। सादे दूध का प्रयोग कतई नहीं करना चाहिए।
4. टीकाकरण हमेशा ठंडे पानी में करना चाहिए एवं ठंडे मौसम में करना चाहिए। टीकाकरण का उपयुक्त समय रात में या सवेरे छुप निकलने से पहले का समय होता है।
5. ध्यान रहे एक भी पक्षी बिना टीकाकरण के नहीं छुटना चाहिए अन्यथा टीकाकरण रहित पक्षी के

द्वारा वह बीमारी अन्य पक्षियों में प्रवेश कर सकती है और उस बीमारी का प्रभाव मुर्गीघर में हमेशा बना रहेगा।

6. टीका खरीदते समय इसकी एक्सपाइर तिथि आवश्यक रूप से देख लेनी चाहिए।

7. यदि मुर्गी में कावसीडियोसिस की बीमारी आ गई है तब इस समय हमें टीकाकरण नहीं करना चाहिए क्योंकि कावसी टीकाकरण में अवरोध पैदा करती है।

अण्डादेय मुर्गीयों में डीविकिन्ग (चोंच कटाई)

अण्डादेय मुर्गीयों में डीविकिन्ग एक महत्वपूर्ण कार्य है। जिससे मुर्गीयों को सबसे अधिक तनाव पड़ता है। इस कार्य में यदि सावधानी नहीं बरती जाये तो उत्पादन क्षमता में बुरा प्रभाव पड़ सकता है।

ध्यान रखने योग्य बातें

1. चिक डीविकिन्ग या पहली डीविकिन्ग :- यह अण्डादेय चूजों में 7 दिन से लेकर चौथे सप्ताह के अन्दर कर देना चाहिए। यह अत्यधिक संवेदनशील होता है। इसमें चूजों को दोनों (उपर तथा नीचे) चोंचों को एक साथ मिलकर काटा जाता है इस विधि में डीविकिन्ग मशीन की ब्लेड लाल होने पर ही चोंच काटना चाहिए ताकि चोंच काटने में शीघ्रता हो और चूजों को परेशानी न हो चोंच के कटते ही चोंच को गरम ब्लेड में घिसकर जला देना चाहिए ताकि डीविकिन्ग के बाद खून न निकलने पाए इस विधि में चूजों का सिर नीचे की ओर झुकाकर काटना चाहिए ताकि चोंच को सही आकार मिल सके। चोंच को कम से कम दो सेकेंड तक ब्लेड के संपर्क में रखते हुए उसकी घिसाई करनी चाहिए।

डीविकिन्ग के लिए चूजों को पकड़ते समय अंगुठा चूजों के सिर पर होना चाहिए बायें उंगलियां गर्दन के निचले भाग में होनी चाहिए डीविकिन्ग करते समय जीभ कटने की संभावना होती है इसलिए गर्दन के निचले भाग में साधारण दबाव देना चाहिए जिससे की जीभ अंदर की तरफ सुरक्षित आ सके।  
2. फाइनल या आखिरी डीविकिन्ग :- यह 16 वें सप्ताह की आयु में करनी चाहिए। इस डीविकिन्ग में पक्षी को सबसे अधिक तनाव का समना करना पड़ता है। और यदि अच्छे से नहीं किया गया तो चोंच से अधिक खून बहने से पक्षी की मौत भी हो सकती है।

1. ब्लेड (ताल) गरम होना चाहिए। संभव हो तो नयी ब्लेड का इस्तेमाल करना चाहिए।
2. दोनों चोंचों को अलग-अलग करके काटना चाहिए।
3. चोंच को अंग्रेजी के दही वर्णकार में काटना चाहिए चोंच का निचला भाग उपरी भाग से लम्बा होना चाहिए।

4. डीविकिन्ग के लिए प्रयास करना चाहिए कि 16 वें सप्ताह में हो ही जाए, क्योंकि डीविकिन्ग का दिन पक्षियों के जीवनकाल का सबसे अधिक तनाव वाला दिन होता है और यदि 16 वें सप्ताह के बाद डीविकिन्ग करते हैं तो इसका गहरा असर अण्डों के उत्पादन पर पड़ता है अतः डीविकिन्ग उचित समय पर होना चाहिए।